
Shivanama Kalpalatalavalah

శివనామకల్పలతాలవాలః

Document Information



Text title : Shivanama Kalpalata Alavalah

File name : shivanAmakalpatAlavAlaH.itx

Category : aShTottarahatanAmAvalI, shiva, nAmAvalI, shivarahasya

Location : doc_shiva

Author : Traditional

Description-comments : see corresponding stotram/nAmAvalI. shivarahasyam Amsha 7 | adhyAya
13/203-215||

Latest update : September 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 13, 2024

sanskritdocuments.org

శివనామకల్పలతాలవాలః



(౧ శార్దూలవిక్రీడిత)

ఓం మోక్షస్యైకనిదానమబ్జనయనబ్రహ్మేన్ద్రాచన్ద్రాదిభి-
ర్దేవైః ప్రాణపదీకృతం కలిమలప్రధ్వంసి ధర్మాజ్కరః ।
భారత్యాపి సుదుర్నిరూపమహిమ త్రయ్యన్తరే గోపితం
వక్తుర్మృగ్గులదం శివేతి విమలం నామైవ నస్తారకమ్ ॥ ౧/౧ ॥

(౨ స్తగ్ధరా)

ఆనవ్యైదార్యసత్యాదృతి(దతి)మృతిహృతిభిః స్వల్పనేవాతితోషా-
త్సంకష్టోచ్ఛిత్త్యపేచ్ఛాభయ(మయ)హితవచనైరుత్తమత్వాచ్చ శముభః ।
సేవ్యో విష్ణుపమన్యద్రుహిణమునిసుతశ్రీదమనేచ్ఛుదేవై-
ర్దక్షశ్రీరామవేదైరశిశుపశువధూరాక్షసైః సాక్షిభిర్నః ॥ ౨/౨ ॥

(౩ స్తగ్ధరా)

నాథ త్వచ్ఛక్తితత్త్వావ్యయవరితభగవ్యూహమూర్త్యజ్గసాంజ్గ-
ప్రత్యజ్గోపాంజ్గకృత్యాగమభజనకలాంశాదినిష్కర్షమూఢాః ।
త్వన్నామాపి త్యజామో యది దురితహరం సాన్వవాయాః కృతార్థిః
కేనోపాయేన జాయేమహి కలిహతకే జన్మభాజో వయం హి (జన్మనిత్యామతత్ర) ॥ ౩/౩ ॥

(౪ శిఖరిణీ)

శివేతి ద్వా వర్ణో పరపదపతద్ధంసగరుతౌ
తటౌ సంసారాభేః స్వవిషయకబోధాంజ్కరదలే ।
శ్రుతేరన్తర్గోపాయితతరరహస్యబ్రువచరౌ (రహస్యాహృతివరౌ)
ఘరట్టగ్రావాణౌ భవవిటపిబీజౌఘదలనే ॥ ౪/౪ ॥

(౫ శార్దూలవిక్రీడిత)

స్వామిన్కర్మణి కాయికే న జరసా శక్తోఽస్మి నో మానసే
చాఙ్మల్యాన్మనసో న నిర్ధనతయా పూర్వేష్టదానాదికే ।
తస్మాద్వాచికమేవ కర్మ విదుషాం సాధ్యం విదిత్వా భవన్-

నామ్నమష్టశతం నిరుచ్య జనుషః సాఫల్యమీహేతమామ్(తరామ్) ॥ ౫/౫॥

(౬ ఆర్యా)

శివనామకల్పవల్ల్యాః శివచరితానన్దకాననభవాయాః ।

రుచిరం రత్నావాలం రవయే సత్పద్యరత్నవరైః ॥ ౬/౬॥

ఓం శివాయ నమః । ౧।

(శిఖరిణీ)

ప్రకృత్యా వైర్మల్యాదమలగుణయోగాదపి శమా-

జ్జగత్సాధారత్వాద్భజదమృతదానాచ్చ భవతః ।

బలాదిచ్చాశక్తేః ప్రథితపురి భద్రశ్రవ ఇతి

ప్రతీతస్త్యం లిఖ్యే త్రిపురహర ! తస్మాదసి శివః ॥ ౧/౭॥

ఓం మహేశ్వరాయ నమః । ౨।

(వంశస్థా)

తవేశ్వరత్వం త్రిజగద్విలక్షణం

త్వమీశ్వరాణాం మహతామపీశ్వరః ।

జగత్త్రిరోధానకరః శ్రుతీరితః

త్వం పఞ్చవింశోఽపి పరో మహేశ్వరః ॥ ౨/౮॥

ఓం శమ్భవే నమః । ౩।

(ఉపగీతి)

శం భావయసి చ భవసే శం చ భవసి చేతి వా దేవః ।

త్వం దేవదారువిపినే లిఖ్యే ప్రథితోఽస్యతః శమ్భుః ॥ ౩/౯॥

ఓం పినాకినే నమః । ౪।

(వసన్తతిలకా)

నాకోఽపి యేన పిహితో మునికణ్యమూర్ధ-

వల్మీకవేణుజధనుస్త్రితయాగ్రజన్మా ।

యః సప్తశీర్షణిరూప ఉదారకర్మీ

చాపస్తమావహసి నాథ తతః పినాకీ ॥ ౪/౧౦॥

ఓం శశిశేఖరాయ నమః । ౫।

(ద్రుతవిలమ్బిత)

మతిమయోఽఖిలజీవసమష్టిర-

ప్యమేథి దక్షమఖే హిమర్గుర్వృథా (హిమగుథా) ।
 ఇతి ధియా దయయా విధృతస్త్యయా
 శిరసి తేన భవాన్ శశిశేఖరః ॥ ౫/౧౧॥

ఓం వామదేవాయ నమః । ౬।
 (శాలినీ)

వామార్ధేన క్రీడసి త్వం త్రిలోకీ-
 వక్రచారో వల్లమోదోఽసి తస్మాత్ ।
 విశ్వోత్తిర్ణః స్రష్టతామప్యతీతః
 ప్రేయానాత్మా కథ్యనే వామదేవః ॥ ౬/౧౨॥

ఓం విరూపాక్షాయ నమః । ౭।
 (గీతి)

విషమాణి వివిధశక్తీన్యక్షీణి విలక్షణాని వాక్షాణి ।
 హర ! హేమకూటశైలే లిజ్జే వ్యక్తోఽస్యతో విరూపాక్షః ॥ ౭/౧౩॥

ఓం కపర్దినే నమః । ౮।
 (మేఘవిస్ఫూర్ణితా)

నదీపూరైః శోధాదథ సురధునీశోధనాత్తత్ప్రదానాత్-
 కచగ్రన్థేర్థోఽతిశయితగుణః స్యాత్కపర్దో వరాటః ।
 తదాధారః పూరస్థగనమపి తత్పావనం తత్ప్రకాశ-
 ఙ్గమత్వం మైరాలిం ప్రథయసి తనుం ఛాగలాణ్ణే కపర్దీమ్ ॥ ౮/౧౪॥

ఓం నీలలోహితాయ నమః । ౯।
 (లలితా)

నేమాఙ్గనం ప్రకృతిపూరుషం రవే-
 రస్తశ్చ రూపయుగవేద్యపుస్తవ ।
 వేధోఽలికామ్బుకణతోఽరుణాసితా-
 జ్జాతః శివ త్వమితి నీలలోహితః ॥ ౯/౧౫॥

ఓం శక్జురాయ నమః । ౧౦।
 (పథ్యావక్త్ర)

కర ఏవ సుఖం ధత్సే భక్తానాం కురుషే చ తత్ ।
 పీఠే చన్ద్రపురాభిఖ్యే నామ్నా ఖ్యాతోఽసి శక్జురః ॥ ౧౦/౧౬॥

ఓం శూలపాణయే నమః । ౧౧।

(ఔపచ్ఛందసిక)

శివ తృప్తపురస్య(స్థ) లిఙ్గమధ్యే

ప్రకటస్సంస్త్రిగుణాత్కాలతోకైః ।

శుచిశక్తిదశాదిభిస్త్రిశూలం

విదధత్త్వం ప్రథితోఽసి శూలపాణిః ॥ ౧౧/౧౭॥

ఓం ఖట్యాజ్ఞినే నమః । ౧౨।

(శముభ)

ద్రుహిణస్యైకం వదనం మిథ్యావచనం దృష్ట్వా సద్యశ్చిన్నమ్ ।

న తతో వేధోమరణం శమ్భాః క్వ పునర్హింసాజన్యం పాపమ్ ॥

అథ దణ్డార్థం(ర్థం) వహసి త్వం తజ్జనశిషార్థం ఖట్యాయా వా ।

చరణం యత్తట్వమలం సత్త్వం ప్రథితస్తేన త్వం ఖట్యాజ్ఞీ ॥ ౧౨/౧౮॥

ఓం విష్ణువల్లభాయ నమః । ౧౩।

(వైతాలీయ)

వితరన్ హరయే తపస్యతే పదరేఖాజనితం సుదర్శనమ్ ।

వపురర్ధమపి ప్రియాయ తే ప్రథితత్త్వం భువి విష్ణువల్లభః ॥ ౧౩/౧౯॥

ఓం శిపివిష్టాయ నమః । ౧౪।

(తోటక)

పశవః పరమాత్మని ధీవిరహాత్

ద్విపదోఽపి నరాశ్చ సురాః శివయః ।

తదనుగ్రహకృద్ధృదయం ప్రవిశన్

ప్రథితోఽసి విభో శిపివిష్ట ఇతి ॥ ౧౪/౨౦॥

ఓం ఆమ్బికానాథాయ నమః । ౧౫।

(ఆర్యా)

నాథసి హిమాచలముమాం మనసా తాం నాథసేఽథ తన్నాథః ।

(నాథసి హిమాచలముమాం మనసా తాం నాథసే తన్నాథః) ।

ప్రకటోఽసి దేవికాయాం లిఙ్గే తేనామ్బికానాథః ॥ ౧౫/౨౧॥

ఓం శ్రీకణ్ఠాయ నమః । ౧౬।

(విద్యున్నాలా)

క్షేలం గణ్ఠామిన్దోర్లేఖామాద్యోత్థాం వా కాన్తిం కణ్ఠే ।

బిభ్రన్మాణ్డల్యే(వ్యే)శే లిఙ్గే విఖ్యాతోఽసి త్వం శ్రీకణ్ఠః ॥ ౧౬/౨౨॥

ఓం భక్తవత్సలాయ నమః । ౧౭।

(ఇంద్రవంశా)

దాసానురస్యావపసీతి తర్జకాన్
భక్తాత్మకానోదనబాలకోభయమ్ ।
పోషాయ గృహ్ణాస్యథ తేషు సౌహృదం
పుష్టాసి తస్మాదసి భక్తవత్సలః ॥ ౧౭/౨౩॥

ఓం భవాయ నమః । ౧౮।

(ఉద్గీతి)

సత్తామాత్రమధిష్ఠానముపాదానమసి విశ్వస్య ।
సలిలస్యాధిష్ఠాత్రి మూర్తిస్తవ తేన విశ్రుతోఽసి భవః ॥ ౧౮/౨౪॥

ఓం శర్వాయ నమః । ౧౯।

(ఉపేంద్రవజ్రా)

యదేతదాభాతి బహుప్రకారం
జగత్తదన్తే సకలం శృణాసి ।
అధిష్ఠితో మధ్యమదేశలిజ్ఞే
ధరణ్యధిష్ఠాత్పతయాపి శర్వః ॥ ౧౯/౨౫॥

ఓం త్రిలోకీశాయ నమః । ౨౦।

(ఆర్యాగీతి)

ఊర్ధ్వాధోమధ్యభువామ్
అమరాసురమానవప్రకరనిబిడానామ్ ।
అన్తర్యమనాత్ త్రిపుటీ-
సాక్షితయా శక్కుర త్రిలోకీశస్త్యమ్ ॥ ౨౦/౨౬॥

ఓం శితికణ్ఠాయ నమః । ౨౧।

(అర్ధాఙ్గీ)

దధదధిగలమింద్రపవిప్రహృతిప్రభవం కాలమ్ ।
కాలజ్ఞైరైగిరిశి(శే)ఖరే ప్రథితస్త్యం శితికణ్ఠః ॥ ౨౧/౨౭॥

ఓం శివాప్రియాయ నమః । ౨౨।

(ప్రమాణికా)

వతి(మతి)ర్ధృతిః కృతిర్బలం శరీరమిన్ద్రియం మనః ।

సమస్తమేవ తే శివా భవానతః శివాప్రియః ॥ ౨౨/౨౮॥

ఓం ఉగ్రాయ నమః । ౨౩।

(మత్తా)

ఉచ్యన్యన్తర్నిఖిలజనానాముద్గచ్ఛన్యన్యథ జగదూర్ధ్వమ్ ।

ప్రవ్యక్తః సన్ కనఖలలిజ్జే వాయోరన్తర్వససి తదుగ్రః ॥ ౨౩/౨౯॥

ఓం కపాలినే నమః । ౨౪।

(మాలినీ)

కమలభవకరోటివ్రాతమాలాధరత్వాత్

తదధికబలశాలీ భాసి కఙ్కాలనాథః ।

పరశివ (పరమశివ) కరవీరక్షేత్రమధ్యస్థ(స్య)లిజ్జే

నివససి సురవన్ద్యో నామతస్త్వం కపాలీ ॥ ౨౪/౩౦॥

ఓం కామారయే నమః । ౨౫।

(కర్పూర)

కర్పూరశ్చేత త్వం కామేచ్ఛోర్ధ్వారే నిష్కామానా(ణా)మాసన్నః ।

దర్పం కన్దర్పస్య ప్రక్షిణ్యన్ విఖ్యాతోఽభూర్లోకే కామారిః ॥ ౨౫/౩౧॥

ఓం అన్ధకాసురసూదనాయ నమః । ౨౬।

(విబుధప్రియా)

లీలయా జగదమృతయా పిహితేషు తే నయనేష్వభూ-

దన్ధకారత ఏవ యః స తు భైరవేణ నిషూదితః ।

తాదృశః కృపయా త్వయా శివ గాణపత్యమవాపితః

ప్రేమవానపి నామతః పునరన్ధకాసురసూదనః ॥ ౨౬/౩౨॥

ఓం గఙ్గాధరాయ నమః । ౨౭।

(మాలాధర)

అమరతటినీ నిజం బలమవేక్ష్య గవాద్భవ-

చ్ఛిరసి గగనాదపీ(వా)పతదతీవ వేగోద్ధురా ।

పటుతరజటాటవీముపగతా న దృష్టా క్వచిత్

పరమశివ తాం దధన్నిగదితోఽసి గఙ్గాధరః ॥ ౨౭/౩౩॥

ఓం లలాటాక్షాయ నమః । ౨౮।

(భుజగశిశుభృతా)

ఉడుశశిరవిసంహర్తా ప్రలయసమయసప్తార్చిః ।

తముపరి నయనే విభ్రద్భవ భవసి లలాటాక్షః ॥ ౨౮/౩౪ ॥

ఓం కాలకాలాయ నమః । ౨౯।

(గుణాజ్ఞీ)

మార్కణ్డేయః కాలముఖాద్విముక్తో

దగ్ధో రుద్రః కాల ఇతి ప్రసిద్ధః ।

తుర్యాం మూర్తిం బిభ్రదుమాది(ధి)నాథ

ప్రఖ్యాతోఽసి త్వం భువి కాలకాలః ॥ ౨౯/౩౫ ॥

ఓం కృపానిధయే నమః । ౩౦।

(శుద్ధవిరాజ్)

దైతేయేషు జలన్ధరాదిషు

స్వీయానామపకారకేష్వపి ।

సాలోక్యాదిపదాని దిత్సుసి

త్వం ఖ్యాతోఽసి తతః కృపానిధిః ॥ ౩౦/౩౬ ॥

ఓం భీమాయ నమః । ౩౧।

(శోభా)

భియా వాతో వాతి జ్వలనదినకరౌ శక్రమృత్యుప్రచేతో-

(జ్వలదినకరౌ, జ్వలతిదినకరః)

ముఖా దేవాస్త్యతో భయచకితహృదస్తత్పరాః స్వస్వకార్యే ।

నభోఽధిష్ఠాత్రి తే తనుర(రి)తివిపులా సప్తగోదావరే చ

ప్రతీతస్త్యం లిక్ష్ణే గిరివరతనయానాథ తేనాసి భీమః ॥ ౩౧/౩౭ ॥

ఓం పరశుహస్తాయ నమః । ౩౨।

(కుమారలలితా)

అమోఘచరితత్వం వ్యనక్తి పరశుస్తే ।

శివాగమవచోభిన్నతః పరశుహస్తః ॥ ౩౨/౩౮ ॥

ఓం మృగపాణయే నమః । ౩౩।

(రుక్మవతీ)

దారువనస్థైస్త్యభిచరద్భిః ప్రేషిత ఏణో వేదశరీరః ।

యాచనముద్రా వా తవ హస్తే తత్ప్రృథితోఽసి త్వం మృగపాణిః ॥ ౩౩/౩౯ ॥

ఓం జటాధరాయ నమః । ౩౪।

(హరిణీ)

ద్వి(వి)విధతనుకో దక్షధ్వంసే బభూవిధ యః పురా
 మృగమనుయయావే(ధై)కోఽన్యస్తు స్థితో మఖమణ్ణవే ।
 అఖిలసరితః పారావారాన్ పవిచతరాన్ ఘ(ధ)రాన్
 శిరసి కచతాపన్నాన్ బిభ్రచ్చుతోఽసి (విభ్రన్ శ్రుతోసి) జటాధరః ॥ 3౪/౪౦ ॥

ఓం కైలాసవాసినే నమః । 3౫।

(భుజుప్రయాత)

హరేర్మూర్ధ్ని మేరౌ హిమే మన్దరాద్రౌ
 భవత్కేలిభూమౌ(మ్యో) భవత్కర్మగమ్యాః(భవత్కేలిగమ్యాః) ।
 తదూర్ధ్వం పరా జ్ఞానలభ్యాస్తీ తాసు
 స్థితత్వేన జాతోఽసి కైలాసవాసీ ॥ 3౫/౪౧ ॥

ఓం కవచినే నమః । 3౬।

(భ్రమరవిలసితా)

వర్మాభావే పర(రే)శరనయనైః
 స్పృశ్యో దృశ్యో భవతి హి సకలః ।
 స్వాతస్త్వేణ ద్వయమపి తిరయన్
 దుష్పాపత్వాత్ప్రభవసి కవచీ ॥ 3౬/౪౨ ॥

ఓం కరోరాయ నమః । 3౭।

(వాతోర్మీ)

ఘోరైకా తే తనురన్యా శివేతి
 ద్వే తే బిభ్రజ్జగతాం రక్షకోఽసి ।
 దుష్టా జీవా దమనేనైవ రక్ష్యాః
 పూర్ణత్వాద్వా కథితస్త్వం కరోరః ॥ 3౭/౪3 ॥

ఓం త్రిపురాస్తకాయ నమః । 3౮।

(భారాక్రాంతా)

స్థూలం లింగం కరణమితి(పి) యత్రయం వపుషాం నృణాం
 భక్తానాం చేత్రదఖిలమపి త్వమస్తయసి (త్వం మతయసి) క్షణాత్ ।
 యద్వా నాథ త్రిపురదహనాదలౌకికచర్యయా
 శ్రీశైలేఽసి ప్రథి(ధి)తతనుమానితి త్రిపురాస్తకః ॥ 3౮/౪౪ ॥

ఓం వృషాజ్కాయ నమః । 3౯।

(స్వాగత్)

త్వం గవామనయతః కుపితోఽపి
 ప్రార్థితోఽసి సుకృతేన వృషేణ ।
 తేన తద్వజరథో (తేన ధ్వజరథో) వృషశైలే
 విశ్రుతోఽస్యభిధయాపి (విశ్రుతోఽస్యభిధయాపి) వృషాఙ్కః ॥ ౩౯/౪౫॥

ఓం వృషభారూఢాయ నమః । ౪౦।

(గోవృష)

నన్యారోహాత్ త్రైపురదాహే హరిణా పృష్టే
 వేదాశ్వానాం గోవృషరూపైః సముపాత్తత్వాత్ ।
 ధర్మజ్ఞానైశ్వర్యవిరాగేషు నిరూఢత్వా-
 ద్విఖ్యాతోఽసి త్వం సురవృందే వృషభారూఢః ॥ ౪౦/౪౬॥

ఓం భస్మోద్ధూలితవిగ్రహాయ నమః । ౪౧।

(పాదాకులక)

స్వాఙ్గే భస్మ విలిమ్పన్నాథ జ్ఞానాం (జ్ఞానాఙ్గ) శిరోవ్రతముపదిశసి ।
 భూతీశాభిధత్థీర్థేఽపి త్వం భస్మోద్ధూలితవిగ్రహనామా ॥ ౪౧/౪౭॥

ఓం సామప్రియాయ నమః । ౪౨।

(స్రగ్వీణీ)

చన్దనస్పర్శశీతామృతస్యన్దిసి
 సాస్త్యవాక్ సామవేదోఽథ సామాని వా ।
 త్రైః ప్రయుక్తైరతీవేశ సంప్రీయసే (సన్ ప్రీయసే)
 గీయసే తేన లోకేషు సామప్రియః ॥ ౪౨/౪౮॥

ఓం స్వరమయాయ నమః । ౪౩।

(శారూలలిత)

షడ్జోదాత్తముఖాః స్వరా అవయవా వేదైకవపుషః
 సామృప్యజ్ఞానకో భవాన్ స్వరమయీ శక్తిస్తవ మతా ।
 ఓఙ్కారావయవేషు(యవవేషు) మప్రభృతయో రుద్రేశ్వరశివాః
 సర్వే యస్య విభూతితాం విదధతే సోఽసి స్వరమయః ॥ ౪౩/౪౯॥

ఓం త్రయీమూర్తయే నమః । ౪౪।

(త్రయీ)

సామృ బుగ్వేదకోఽస్యాగలాన్తాత్
 ఆ చ నాభేర్యజుర్వేదరూపః ।

నాభిదేశాదధః సామవేదః

తేన తేఽభూత్ త్రయీమూర్తినామ || ౪౪/౫౦||

ఓం ఆనీశ్వరాయ నమః | ౪౫|

(విమోహో)

ఈశ్వరత్వావధిర్యః స సర్వేశ్వరః |

తస్య నేశః పరం త్వం తతోఽనీశ్వరః || ౪౫/౫౧||

ఓం సర్వజ్ఞాయ నమః | ౪౬|

(సర్వజ్ఞ)

షట్ప్రంశతత్వ త్వయ్యేవాధ్యస్తా |

సర్వాధిష్ఠానం తత్త్వం సర్వజ్ఞః || ౪౬/౫౨||

ఓం పరమాత్మనే నమః | ౪౭|

(తనుమధ్య)

అస్తర్వమయంస్తవం భూతాన్యఖిలాని |

భూయః కథితోఽసి శ్రుత్వా పరమాత్మా || ౪౭/౫౩||

ఓం సోమసూర్యాగ్నిలోచనాయ నమః | ౪౮|

(లోచన)

మానసాతిగం త్వాం విదన్తి నో లోచనాని తే కింఞ్చ తాన్యతః |

భాస్తమన్వమీ భాస్వదాదయో భాన్తి సోమసూర్యాగ్నిలోచనః || ౪౮/౫౪||

var.

గమాత్పకాయాం తు భాస్వదాదయో లోచనాని తే మానసాతిగం త్వాం విదన్తి నో |

భాస్తమన్వమీ భాన్తి సామ్ప్రతం తేన సోమసూర్యాగ్నిలోచనః || ౪౮/౫౪||

ఓం హవిషే నమః | ౪౯|

(దుగ్ధ)

దుగ్ధమాత్రస్య కుహరే యథా ఘృతం

ప్రాణిమాత్రస్య దహరే తథా భవాన్ |

చేతసా సంమథిత ఏవ లభ్యతే

హూయమానం త్వమఖిలం తతో హవిః || ౪౯/౫౫||

ఓం యజ్ఞమయాయ నమః | ౫౦|

(భుజ్జగవిజృమ్భిత)

వేదః పాదో యూపో దంష్ట్రానలచయనరసనవదనస్తనూరుహధర్మకః
 స్రావశ్చఞ్చుఃసర్పిర్నాసా(సో) దివసరజనినయనయుగః కరః సవనత్రయమ్ |
 జౌద్ధాత్రాస్త్రో వేదీస్కన్ధశ్చరణయుగలముపనిషదః ప్రవర్గ్యకచభ్రమిః
 వక్షోదాక్షిణ్యో మస్తస్పిగ్వివిధమఖకరణతనుకోఽసి యజ్ఞమయాభిధః || ౫౦/౫౬ ||

ఓం సోమాయ నమః | ౫౧ |

(మత్తమయూరా)

మూర్తిష్వప్తాస్వీశ తవేకా రజనీశో
 జ్యోతిష్టోమస్తస్య హవిశ్చైడేవిడశ్చ |
 సౌరాష్ట్రస్తస్త్వం శివ గణ్గాయమునస్థో
 గౌర్యా సాకం నిత్యవిహారీతి చ సోమః || ౫౧/౫౭ ||

ఓం పఞ్చవక్త్రాయ నమః | ౫౨ |

(స్రగ్ధరా)

సర్వేశ బ్రహ్మతత్త్వేన్ద్రియవిషయకలాభూతసాదాఖ్యమూర్తి-
 ష్షేకైకశ్యేన పఞ్చాత్మసు తవ వదనేష్వాదిహీనేషు సత్సు |
 యోఽయం సున్దోపసున్దాసురహనననిమిత్తాప్సరస్తల్లజ్జేజ్ఞా
 ప్రాదుర్భావః స తద్భక్త్యతిరభసకృతేఽజాయథాః పఞ్చవక్త్రః || ౫౨/౫౮ ||

ఓం సదాశివాయ నమః | ౫౩ |

(రథోద్ధతా)

యో విధీశ్వరదృశా సదాశివః
 తద్దృశాపి ఖలు యః సదాశివః |
 తస్య కాలకలనా క్వ తే తద-
 స్యాపచారికతయా సదాశివః || ౫౩/౫౯ ||

ఓం విశ్వేశ్వరాయ నమః | ౫౪ |

(విశ్వ)

కేవలం చిన్మయజ్యోతిరాత్మైవ కాశీ
 తేన సర్వాణి విశ్వాన్యతీతాపి విశ్వమ్ |
 తత్ర వాసాత్ పరిచ్ఛేదబుద్ధ్యా గృహీతః
 కాశికాధీశ్వరోఽపీశ విశ్వేశ్వరస్త్వమ్ || ౫౪/౬౦ ||

ఓం వీరభద్రాయ నమః | ౫౫ |

(వైశ్వదేవీ)

శ్రీగౌర్యా వీరః స్వీకృతః పుత్రబుద్ధ్యా
 క్రోధామిన్వేదోత్పాదితో భద్రనామా ।
 భద్రాయోగాద్వా రాజపూర్వాసశాలీ
 తద్వాంస్తద్రూపస్త్వం తతో వీరభద్రః ॥ ౫౫/౬౦ ॥

ఓం గణనాథాయ నమః । ౫౬ ।

(వృంతా వృత్త)

శశికరగుణముఖసంఖ్యానాం ప్రమథతుషితమయముఖ్యానామ్ ।
 అధిపతిరసి శివ కైలాసే పురి నివససి గణనాథస్త్వమ్ ॥ ౫౬/౬౨ ॥

ఓం ప్రజాపతయే నమః । ౫౭ ।

(శ్లేసీ)

అస్తరిక్షభూమినాకసంస్థితా
 యాః సహస్రశః సహస్రసంహితాః ।
 రుద్రనామికాః ప్రజాః సృజస్యతః
 స్థాణునామకో భవాన్ ప్రజాపతిః ॥ ౫౭/౬౩ ॥

ఓం హిరణ్యరేతసే నమః । ౫౮ ।

(ఇన్ద్రవజ్ర)

త్వద్వీర్వయోగేన భవేద్ధిరణ్యం
 యద్వాగ్నిరూపోఽస్యథవా జులార్ధే ।
 త్వక్తేన (యుక్తేన) వీర్యేణ బభూవ హైమ- (హేమ-)
 మణ్డం తదీశాసి హిరణ్యరేతాః ॥ ౫౮/౬౪ ॥

ఓం దుర్ధరాయ నమః । ౫౯ ।

(పణవ)

కైలాసే శిఖరిణి పౌలస్త్యప్రాగల్భ్యం తృణసమతాం ప్రాప (తృణసమతామాప్రాప) ।
 ఏవం సత్యభిభవకారీ కస్తస్మాత్త్వం భవసి హి దుర్ధరః ॥ ౫౯/౬౫ ॥

ఓం గిరీశాయ నమః । ౬౦ ।

(చిత్రపద)

భూరిగుణే పదవాక్యే నిష్కలుషే సుసమర్థః ।
 పర్వతరాడపి శంభో తేన మతోఽసి గిరీశః ॥ ౬౦/౬౬ ॥

ఓం గిరీశాయ నమః । ౬౧ ।

(హాలముఖీ)

మేరుపర్వతమపి ధనుర్వేతవే కృశయసితరామ్ |

పర్వతే నివససి సుఖం నాథ తద్భవసి గిరిశః || ౬౧/౬౭||

ఓం అనఘాయ నమః | ౬౨|

(అనఘ)

దుఃఖం నాథ న తే పాపం చ వ్యసనమ్ |

త్రైలోక్యాధిపతే తస్మాదస్యనఘః || ౬౨/౬౮||

ఓం భుజ్జగ్గుభూషణాయ నమః | ౬౩|

(ఏకరూప / అపరాన్తికా)

అభిచారసమర్థదారుకావనమైః ప్రహితానహీన్దన్ దధత్ |

గరుడాదపి బిభ్యత్స్తనౌ కథితోఽసి భుజ్జగ్గుభూషణః || ౬౩/౬౯||

ఓం భర్గాయ నమః | ౬౪|

(మదలేఖా)

భర్జ్యన్తే దురితానాం సందోహో యదవాప్త్యా |

గాయత్రీప్రతిపాద్యస్త్యం తస్మాదసి భర్గః || ౬౪/౭౦||

ఓం గిరిధన్వనే నమః | ౬౫|

(తన్వీ)

వాగ్విషయే త్వం మరురివ భవసి త్వాం హి మనాగభిదధతి న వాచో

దివ్యరథే వా పురదహనవిధౌ వేదమయాః కిల చతురతురణ్ణాః |

చక్రయుగం తే దినరజనికరౌ బాణశరీరభృదభవదుపేన్ద్రో

మేరురభూత్తే ధనురురగపత్నిర్ణాభవదీశ తదసి గిరిధన్వా || ౬౫/౭౧||

ఓం గిరిప్రియాయ నమః | ౬౬|

(సమాసీ)

ప్రేమభూరి తే విభాతి వైదికస్తవాత్మవాచి |

సర్వపర్వతేష్యపీతి నామతో గిరిప్రియోఽసి || ౬౬/౭౨||

ఓం కృత్తివాసనే నమః | ౬౭|

(చన్ద్రలేఖా)

వారాణస్యాం శివ త్వద్భక్తౌంస్తుదన్తం గజేన్ద్రం

విప్రోత్సృష్టాభిచారవ్యాఘ్రం చ శూలేన హత్వా |

చర్మద్వన్ద్యం తదీయం ప్రావృత్య విభ్రాజమానో-

(౭)న్యేకాస్త్రే చన్ద్రలేఖామౌలే తతః కృత్తివాసాః || ౬౭/౭౩||

ఓం పురారాతయే నమః । ౬౮।

(మన్దాకినీ)

భవాన్ పూర్వమాభాతి చన్ద్రాదికాత్

త్రయాణాం పురాణామారాతిశ్చ వా ।

ముసీనాం పురాణాం మఘావాస్తి వా

తతస్త్వం పురారాతినామాసి వై ॥ ౬౮/౭౪॥ ।

var.

భవాన్ పూర్వమాభాతి పశ్చాదిదం జగద్భాతి యద్వా పురాణామరిః ।

తనోః కారణస్థలసూక్ష్మాత్మనో వినాశేన వా తే పురారాతితా ॥ ౬౮/౭౪॥

ఓం భగవతే నమః । ౬౯।

(జలోద్ధతగతి)

పరాక్రమమతీ విరాగయశసీ

శ్రియా సహ జగత్పతిత్వమితి షట్ ।

గుణా భగపదోచితాస్త్యయి వస-

స్యతః శ్రుతిగిరేరితోఽసి భగవాన్ ॥ ౬౯/౭౫॥

ఓం ప్రమథాధిపాయ నమః । ౭౦।

(ఉపస్థితా)

మథ్నన్తితరాం యదవైదికాం-

స్త్యత్పారిషదాః ప్రమథా మతాః ।

తాన్ ఈశ సదా పరిపాలయన్

భక్తైరుదితః ప్రమథాధిపః ॥ ౭౦/౭౬॥

ఓం మృత్యుజ్ఞాయాయ నమః । ౭౧।

(మృత్యుజ్ఞాయ)

రుద్రామ్యతేశబ్రహ్మణాం కోట్యో యయా గీర్ణాః క్షణాత్ ।

తద్గోచరో న త్వం విభో తేనాభవో మృత్యుజ్ఞాయః ॥ ౭౧/౭౭॥

ఓం సూక్ష్మతనవే నమః । ౭౨।

(చుడామణి)

దుర్ణేయమూర్తిధరోఽప్యాభ్రాతకే ప్రకటః ।

సూక్ష్మాదపీశ తను(కృశ)స్తేనాసి సూక్ష్మతనుః ॥ ౭౨/౭౮॥

ఓం జగద్వాస్యపినే నమః । ౭౩।

(జలధరమాలా)

సత్తా భానం ప్రియమితి చానుస్యూతం
 సర్వేష్వర్థేష్వనుభవసిద్ధం లోకే ।
 సచ్చితౌస్సఖ్యం(ఖ్యం) త్రయమపి యోష్మాకీణం
 రూపం తస్మాద్భవసి జగద్వాప్యపీ (జగద్వాప్యపీతి) ॥ ౭౩/౭౯॥

ఓం జగద్గురువే నమః । ౭౪।

(అపరాజితా)

వటతరునికటే మునీనఖిలాన్ సురాన్
 కమలభవముఖాన్ ప్రబోధనముద్రయా ।
 ఉపదిశసి పరం మహస్థవ దక్షిణా-
 ముఖపరశివ తన్మతోఽసి జగద్గురుః ॥ ౭౪/౮౦॥

ఓం వ్యోమకేశాయ నమః । ౭౫।

(మన్దాక్రాంతా)

పుష్కీపాథోజ్వలనపవనవ్యోమరూపేషు భూతే-
 ష్వల్పల్పాని ప్రథమగదితాన్యత్తరాణీశిత్రాణి ।
 వ్యోమ్నోఽపీశోఽస్యథ చ గగనం కున్తలాస్తే విరాజో-
 గజ్గాధారా వియదివ జటాస్తేన చ వ్యోమకేశః ॥ ౭౫/౮౧॥

ఓం మహానీనజనకాయ నమః । ౭౬।

(మహానీన)

సుబ్రహ్మణ్యేన పుష్టే ప్రణవపరమార్థోఽత్ర క ఇతి
 బ్రహ్మణ్యబ్జేక్షణే స్వం దిశతి సతి కారానియమితే ।
 ఆత్మా వై పుత్రనామేత్యుపదిశతి తౌ మోచితవతి
 త్వయ్యుష్ణాజ్జాజపుత్రైః స్తుత ఇతి మహానీనజనకః ॥ ౭౬/౮౨॥

ఓం చారువిక్రమాయ నమః । ౭౭।

(కామదా)

పరశివ త్వయా యే నిషాదితాః
 గజజలస్థరత్త్రైపురాదయః ।
 అపునరాగమం తే పదం గతా-
 స్తవ చమత్కృతశ్చారువిక్రమః ॥ ౭౭/౮౩॥ ।

(తవచనమత్కృతశ్చారువిక్రమః) ॥ ౭౭/౮౩॥

ఓం రుద్రాయ నమః । ౭౮।

(అఱోలా)

బాఱో ధాతృలలటాజ్ఞాతః సన్నరుదస్త్రం

సోఽరోదీద్యదరోదీదగ్నిత్వాదపి రుద్రః ।

ఉల్లాఘీకరణాద్వా నిశ్చిస్తీకరణాద్వా

సంవర్తే రోదయసి బ్రహ్మాదీన్ ఇతి (అపి) రుద్రః ॥ ౭౮/౮౪॥

ఓం భూతపతయే నమః । ౭౯।

(ప్రమితాక్షరా)

ధరణీజలాదిషు తథాత్మగణే-

ష్వసువిశ్య తాన్నియమయన్నటసి ।

అథవా పిశాచనికరాన్నటయన్

భువనావనాయ నను భూతపతిః ॥ ౭౯/౮౫॥

ఓం స్థాణవే నమః । ౮౦।

(అసమ్భాధా)

వృక్షాభః స్తభో దివి భువి పుర ఉద్దిశ్య

స్ఫారం వర్షాణి స్థిరతర ఉదతిష్ఠస్త్వమ్ ।

జ్యోతిర్లిజ్జేఽపి ప్రభవతి(సి) సతి(శివ) వైశ్చల్యాత్

కల్పాస్తే వాతైర్ను చలసి తదసి స్థాణుః ॥ ౮౦/౮౬॥

ఓం అహిర్బుధ్నాస్యయ (అహయే బుధ్నాస్యయ) నమః । ౮౧।

(కుసుమితలతావేల్లితా)

బ్రహ్మణ్ణస్యాధో దశశతఫణో బుధ్నభావం ప్రయాతే

పాతాలే సాధుర్వహతి వసుధాం సార్ణవదీప్తశైలామ్ ।

తమూర్ధభ్యోఽస్తే విషమయవపుః కాలసఙ్కర్షణాఖ్యో

రుద్రో భూత్వేదం దహసి నిఖిలం సోఽస్యహిర్బుధ్నస్యనామా ॥ ౮౧/౮౭॥

ఓం దిగమ్బరాయ నమః । ౮౨।

(పఞ్చచామర)

మహేశ దారుకావనే మహర్షిసిద్ధసేవితే

తదఙ్గనాః పతివ్రతాః పరీక్షమాణయా ధియా ।

మనోభవాతిశాయినీం మనోహరాం దధత్తను(ను)-

ముపాగతస్తదాశ్రమేషు భిక్షితుం దిగమ్బరః ॥ ౮౨/౮౮॥

ఓం ఆష్టమూర్తయే నమః | ౮౩|

(ఆన్దోలికా)

మేదిసిం భూతమభిమన్యనే శర్వ ఇతి
 పాథసో భవపదేనాభిమాసి |
 రుద్రనామ్నా తు వైశ్వానరసోగ్ర ఇతి
 మారుతం భీమ ఇత్యమ్భరస్య |
 భానుమీశాన ఇతి శీతభానుం మహా-
 దేవ ఇత్యాత్మనో యజ్వనో వా |
 మన్యనే పశుపతీభూయ శమ్భో జగద్
 వ్యాప్య తిష్ఠన్ భవస్యష్టమూర్తిః || ౮౩/౮౯ ||

ఓం అనేకాత్మనే నమః | ౮౪|

(సావిత్రి)

యత్కించద్భ్రహ్మాణ్ణే సర్వ వై రుద్రస్తత్ |
 సజ్ఞేయతాభావాద్విఖ్యాతోఽనేకాత్మా || ౮౪/౯౦ ||

ఓం సాత్త్వికాయ నమః | ౮౫|

(అపరవక్త్ర)

త్వయి నివసతి జన్తురస్తితా-
 గుణ ఇతి తాని తవ ప్రయోజనమ్ |
 త్వమపి భవసి తేషు తద్వపుః
 పరశివ తేన మతోఽసి సాత్త్వికః || ౮౫/౯౧ ||

ఓం శుద్ధవిగ్రహాయ నమః | ౮౬|

(పుశ్చితార్తా)

ఘనఘృతమివ సత్త్వమాత్రపిణ్డో
 న తు వపురణ్డపి తే రజస్తమోక్షమ్ |
 శివ భవసి న చైవ కూటయోధీ
 హరసి మలానితి శుద్ధవిగ్రహస్తమ్ || ౮౬/౯౨ ||

ఓం శాశ్వతాయ నమః | ౮౭|

(జు-విపులా)

పూర్వతో జగతో జనేః సర్వసంహారతః పరే |
 వర్తమానే జగత్కృపి త్వమన్యేవేతి శాశ్వతః || ౮౭/౯౩ ||

ఓం ఖణ్ణపరశవే నమః | ౮౮|

(చపలా)

గజాసురవధే ఖణ్ణాస్తవ జాతాః పరశవః |

తదారభ్యాఖిలైర్దైవైరీయసే ఖణ్ణపరశుః || ౮౮/౯౪||

ఓం అజాయ నమః | ౮౯|

(రమణీ)

న జనిః శివ తే తదసి త్వమజః || ౮౯/౯౫||

ఓం పాశవిమోచనాయ నమః | ౯౦|

(ఉబ్బ్వలా)

అభిమతిగుణపంచుపర్వశక్తిచతురయుతవింశతిపాశతః |

శివపదభజనేన విమోచయన్ పశుగణమితి పాశవిమోచకః || ౯౦/౯౬||

ఓం మృడాయ నమః | ౯౧|

(పరస్తీ)

పూర్ణాహుత్యా త్వయి సుహితే యజ్ఞే పూర్ణే సతి సుహితే |

యష్ట్యాన్ ధ్యాత్యానపి సుఖయస్యార్యానేతస్తదసి మృడః || ౯౧/౯౭||

ఓం పశుపతయే నమః | ౯౨|

(సువదనా)

ఖ్యాతం తస్మైషు పాశః పశురథ పతిరిత్యేతత్త్రయమపి

త్వద్రూపం నాథ జీవాన్నియమయసి నుతో ముక్తాంశ్చ కురుషే |

గ్రామ్యారణ్యాధిపత్యం వహసి చ యజమానాత్మాభిమతిమాన్

భక్తాన్ నేపాలపీఠే రమయసి నివసన్నాసీః పశుపతిః || ౯౨/౯౮||

ఓం దేవాయ నమః | ౯౩|

(మోద)

ద్యుతిమోదవ్యవహారాత్సురజాతిష్వవతారాత్ |

శశిమాలే జగతీనామధిపత్వాదపి దేవః || ౯౩/౯౯||

ఓం మహాదేవాయ నమః | ౯౪|

(కలహంసీ)

గీర్వాణానామపి మధుహాదీనాం

నమనీయః స్తవనీయస్తవం దేవః |

శశిబిమ్బేఽధిష్ఠాత్రి తవ మూర్తి-

ర్జగదాప్యాయయతీతి మహాదేవః ॥ ౯౪/౧౦౦॥

ఓం అవ్యయాయ నమః । ౯౫।

(రుచిరా)

న జాయనే పరిణమసి ప్రవర్ధనే

న హీయనే న చ వికృతోఽసి నశ్యసి ।

త్వమవ్యయైర్దశభిరపి క్షమాదిభిః

పరిష్కృతః పరశివ తేన చావ్యయః ॥ ౯౫/౧౦౧॥

ఓం హరయే నమః । ౯౬।

(ప్రముదితవదనా)

పరశివ తవ నామసంక్షీర్తనం

కలికలుషితచేతసాం పావనమ్ ।

నివససి నగరే హరిశ్చన్ద్రకే

హరసి చ దురితాని స త్వం హరిః ॥ ౯౬/౧౦౨॥

ఓం పూషదన్తభిదే నమః । ౯౭।

(ప్రియమృదా)

అధిమఖం రదవికాసపూర్వకం

పరిహాసన్తమవలోక్య పూషణమ్ ।

శివ భవాన్ అకృత పిష్టభాగినం

గలితదన్తమితి పూషదన్తభిద్ ॥ ౯౭/౧౦౩॥

ఓం అవ్యగ్రాయ నమః । ౯౮।

(హంసశ్యేనీ)

పౌలస్త్యేనోన్నమనసమయే కైలాసాద్రే-

ర్భృహ్మణ్ణానామపి దహనకాలే సంవర్తే ।

యుద్ధేష్వన్వేష్వపి బహుషు సన్తోషోద్దేశా-

ద్దేపిం పశ్యన్నటసి శివ తస్మాదవ్యగ్రః ॥ ౯౮/౧౦౪॥

ఓం దక్షాధ్వరహరాయ నమః । ౯౯।

(కలాతన్త్ర)

పురా దేవో దక్ష ఇతి శివ తవైకః శ్వశురకః

పరో మర్త్యో దక్ష ఇతి విటపికన్యోదరభవః ।

ప్రచేతఃపుత్రోఽఖిలమఖఫలదాతాపి చ భవాం-

స్తయోర్యజ్ఞౌ హా వ్యదలయదితి దక్షాధ్వరహరః ॥ ౯౯/౧౦౫॥

ఓం హరాయ నమః । ౧౦౦।

(మణిగుణనికర)

పరశివ జనయసి భవ ఇతి భణితః(తదిదం)

స్థిరమపి రచయసి మృడపదగణితః(గదితః) ।

సుచరమచరమపి చరమగుణధరః

ప్రహరసి జగదిదమఖిలమితి హరః ॥ ౧౦౦/౧౦౬॥

ఓం భగనేత్రభిదే నమః । ౧౦౧।

(భారాక్రాంతా)

విష్ణుబ్రహ్మాద్యఖిలదివిషద్యవృతే మఖమణ్డపే

వీరం భద్రాపతిముపగతం సురాసురమర్దనమ్ ।

కోపాటీపాదరుణనయమో భగస్తమదీదృశత్

తన్నేత్రే స ప్రసభమభినత్తతో భగనేత్రభిత్ ॥ ౧౦౧/౧౦౭॥

ఓం అవ్యక్తాయ నమః । ౧౦౨।

(కుటిలా)

సాక్ష్యో మూలప్రకృతిరితి యదాచఖ్యో

యత్పారాశర్యశ్చిదితి గదతి తత్త్వం తత్త్వమ్ ।

సామప్యం చాక్షరమపి భువి వైవ వ్యక్తం

లింగం బాణాభిధమపి శివ ఇత్యవ్యక్తః ॥ ౧౦౨/౧౦౮॥

ఓం సహస్రాక్షాయ నమః । ౧౦౩।

(ఆనన్ద)

అగణితకరచరణశిరోదంష్ట్రోదయుక్ ప్రతిభయ-

మాశ్చర్యం యుగపత్స్పిష్టిస్థితిలయకారి చ యదవచ్చేదకభేదేన ।

క్షేత్రే చ సువర్ణాక్షే ప్రథితం లిజ్గే శివ తవ యద్రూపం

బహువిధకర్మజ్ఞానేన్ద్రియపరిపూర్ణం తదితి సహస్రాక్షః ॥ ౧౦౩/౧౦౯॥

ఓం సహస్రపదే నమః । ౧౦౪।

(ప్రభద్రక)

జగదవనార్థమష్టసు ధృతాసు మూర్తిషు

స్మరహర భాస్కరస్య తవ మూర్తిరష్టమీ ।

గణనపథాతిగాఙ్గిమయవిశ్వరూపధృక్

శ్రుతిగదితోఽసి శక్జర తతః సహస్రపాత్ || ౧౦౪/౧౧౦||

ఓం అపవర్గప్రదాయ నమః | ౧౦౫|

(పృథ్వీ)

ప్రతీకవిదహంగ్రహో భృతక ఇత్యుపాస్తేర్నిజాద్-

విధేః శివసలోకతా శివతదాత్మతా సారితాః |

భవన్తి ససమీపతా అమృతతాత్మవిజ్ఞానతో-

ఽఖిలం ఫలమతో భవేదితి మతోఽపవర్గప్రదః || ౧౦౫/౧౧౧||

ఓం అనన్తాయ నమః | ౧౦౬|

(మణిమాలా)

నాత్రేతి విభో నేదాసీమితి నేదం

బ్రహ్మేతి న వావో యత్ర ప్రసరన్తి |

నాస్త్యేవ గుణానామన్తో న విభూతేః

శేషోఽసి ధరాధృతైన త్వమనన్తః || ౧౦౬/౧౧౨||

ఓం తారకాయ నమః | ౧౦౭|

(లాలసా)

తవ పదకమలే భజన్తో జనాస్తారితా యత్త్వ(త్వ)యా

భవజలనిధితో మహాదేవ తారాఖ్యవర్ణాత్మకః |

ప్రణవముపదిశన్ ద్విజాన్ కాశికాయాం పరేతానపి

శ్రుతిమ నిగదితస్తదన్వార్థనామా భవాం(భవ)స్తారకః || ౧౦౭/౧౧౩||

ఓం పరమేశ్వరాయ నమః | ౧౦౮|

(హరిణప్లుత, హరనర్తక)

గ్రామాణాం పతయోఽపి సోపపదేశ్వరా భువి భూరిశ-

స్తేఽపి స్వాశ్రితమాత్రపోషపరాస్తథైవ దివోకనః |

ఈశానామపి చేశితాసి నిజాశ్రితాశ్రితతచ్చితాన్

సర్వాసప్యవసీశతా పరమావధిః పరమేశ్వరః || ౧౦౮/౧౧౪||

--

(౧ వసన్తతిలకా)

జానాతి సామ్న తవ నామరుచిం దధీచి-

ర్జీనాతి తే పదనఖాగ్రబలం దశాస్యః |

జానాతి దోర్బలపరాక్రమమేష మేరు-

ర్షానన్వ్యమోఘపటుబాణగతిం పురాణీ ॥ ౧/౧౧౫॥

(౨ శిఖరిణీ)

ఇయం శమ్భోరష్టోత్తరశతకనామార్థవివృతి-
 ర్విజాతీయైరష్టోత్తరశతకవృత్తైర్విరచితా ।
 ఫలం నామస్వర్ధావగతిషు చ భూమ్నైవ విదితం
 బహూనాం వృత్తానాం ప్రమితిరధికాప్యత్ర ఫలతి ॥ ౨/౧౧౬ ॥

(౩ వైతాలీయ)

ఇతి కాశినివాసిసాగ్నిచిత్కృతుకృద్భాస్కరరాయభారతీ ।
 జనుషః సఫలత్వసిద్ధయే శివనామాష్టశతం వ్యవర్వరీత్ ॥ ౩/౧౧౭॥
 శ్రీసౌరాష్ట్రసోమేశ్వరపాదార్పణమస్తు ।

Notes:

Śivanāmakalpalatālavālah శివనామకల్పలతాలవాలః of Bhāskarācārya భాస్కరాచార్య
 gives the explanation of each of the 108 ౧౦౮ Names of Śiva శివ i.e. Śivāṣṭottaraśatanāma
 శివాష్టోత్తరశతనామ.

Kalpalatā కల్పలతా implies a fabulous creeper granting all desires.

Ālavāla ఆలవాల refers to a basin for water round the root of a tree.

A corresponding Stotram స్తోత్రమ్ of these Names, i.e. ŚivāṣṭottaraśatanāmaStotram
 శివాష్టోత్తరశతనామస్తోత్రమ్ is found in the ŚivaRahasyam Amśaḥ 7 Adhyāya 13/203-215
 శివరహస్యమ్ అంశః ౭ అధ్యాయ ౧౩/౨౦౩-౨౧౫ and can be referred to from one
 of the Links given below.

The Śivāṣṭottaraśatanāmāvaliḥ శివష్టోత్తరశతనామావలిః has been collated from the
 ŚivāṣṭottaraśatanāmaStotram శివాష్టోత్తరశతనామస్తోత్రమ్ from the ŚivaRahasyam Amśaḥ
 7 శివరహస్యమ్ అంశః ౭, Commentary on the same by Nīlakaṇṭha Dīkṣita నీలకణ్ఠ
 దీక్షిత, and the Śivanāmakalpalatālavālah శివనామకల్పలతాలవాలః of Bhāskarācārya
 భాస్కరాచార్య; and, can be referred to from one of the links given below.

The commentary by Nīlakaṇṭha Dīkṣita నీలకణ్ఠ దీక్షిత mentions that this Stotram is “said
 to be from” the Skanda Purāṇa - Śāṅkara Saṃhitā - Śivarahasya Khaṇḍa స్కన్దపురాణ -
 శంకరసంహితా - శివరహస్య ఖణ్డ; however, the evidence of the same in print is pending
 verification.


The variations in the Names found are explained in the commentaries of the respective texts.

The verse numbers correspond to those used in the linked references. The '1/7' for example indicates 1st name in the nAmAvall and 7th verse in the print especially with the commentary.

The prosody Chanda-Vritta ఛంద - వృత్త for each verse is given above the verse in parenthesis. Refer to the links given in the end for the rules.

——
Shivanama Kalpalatalavalah

pdf was typeset on September 13, 2024

——
Please send corrections to sanskrit@cheerful.com

